

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీపాదరం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంచిక : 97 ఆదిలాబాద్ ఎడిటర్ - సయ్యద్ కలీం శనివారం, 12 అక్టోబర్ 2024 పేజీలు : 4 వెల : 2/-

విద్య, వైద్య రంగాలకు పెద్దపేట

ఆ దిశగా తెలంగాణ సర్కార్ అడుగులు

హైదరాబాద్: బీఆర్ఎస్ హయాంలో రాష్ట్రవ్యాప్తంగా 5 వేలకుపైగా పాఠశాలలను మాజీ సీఎం, బీఆర్ఎస్ అధినేత కేసీఆర్ మూసేయించారని సీఎం రేవంత్ రెడ్డి విమర్శించారు. షాద్ నగర్ నియోజకవర్గం కొందుర్గులో శుక్రవారం రేవంత్ పర్యటించి పలు అభివృద్ధి పనులను ప్రారంభించారు. ఈ సందర్భంగా కొందుర్గులో ఇంటిగ్రేటెడ్ రెసిడెన్షియల్ పాఠశాలకు శంకుస్థాపన చేశారు. అనంతరం ఏర్పాటు చేసిన సభలో ఆయన మాట్లాడుతూ.. “దసరా నాలుగు కోట్ల ప్రజలకు సుఖ శాంతులు ఇవ్వాలని కోరుకుంటున్నా. ప్రభుత్వం ఏర్పడిన రోజునే వాగ్దానం చేశాం. రాష్ట్రాన్ని విద్యా, వైద్య రంగాల్లో అగ్రగామిగా నిలబెట్టేందుకు కృషి చేస్తామని చెప్పాం. బీఆర్ఎస్ సర్కార్ ఐదు వేల పాఠశాలలను మూసివేసి.. అణగారిన వర్గాలకు విద్యకు దూరం చేసింది. అందుకే ప్రతి పేదవాడికి నాణ్యమైన విద్యను అందించాలని అనుకున్నాం. అందుకే విద్యా శాఖలో సంపూర్ణంగా మార్పులు చేశాం. కోరుకున్న విధంగా బదిలీలు జరిపాం. ఏ చిన్న పొరపాటు లేకుండా 21 వేల మంది ఉపాధ్యాయులకు

పదోన్నతి ఇచ్చాం. అధికారులతోనే ఇది సాధ్యపడింది. ఏడు లక్షల కోట్ల అప్పు చేసిన కేసీఆర్ ఏనాడూ విద్యాభివృద్ధికి కృషి చేయలేదు. పేదలు చదవకూడదన్నది వారి ఉద్దేశం. 9౮% నరసింహారావు 1971 లో గురుకుల విద్యా వ్యవస్థను తెచ్చారు. అందులో చదివిన ఎంతోమంది నిరుపేదలు పెద్ద పెద్ద స్థానాల్లో ఉన్నారు. బీఆర్ఎస్ హయాంలో ప్రవేశ పెట్టిన గురుకులాల్లో మౌలిక సదుపాయాలు ఉన్నాయా. కనీస వసతులు కల్పించలేదు. ఈ విషయాలు నన్ను సత్యాలు. వీటిని బీఆర్ఎస్ నేతలు తప్పుబడుతున్నారు. బీఆర్ఎస్ నేత ఆర్ఎస్ ప్రవీణ్ కుమార్ అంటే నాకు గౌరవం.. మీరు ఎక్కడ ఉంటారో మీ ఇష్టం. కానీ మీరు కూడా పేదలకు విద్య అవసరం లేదని అనుకుంటున్నారా. బీసీ, ఎస్సీ, ఎస్టీలు.. కుల వ్యత్యులకే పరిమితం కావాలా. పిల్లలకు చదువు చెప్పడం, పేదలకు వైద్యం అందించడం మా విధానం. మీ విధానం, మీరు సీఎం కావడం, కొడుకు, అల్లుడిని మంత్రిని చేయడం, మరొకరిని ఎంపీని చేయడం. వాళ్లందరినీ ఓడించినా బుద్ధి మారలేదు. పేదలందరికీ నాణ్యమైన విద్యనుందించే



5 వేల పాఠశాలలను మూసేసిన కేసీఆర్...

సీఎం రేవంత్ ఘాటు వ్యాఖ్యలు

దుకే రెసిడెన్షియల్ పాఠశాలలు పెడుతున్నాం. బీఆర్ఎస్ నేతలకు వారి పార్టీ కార్యాలయాలకు భూమి ఉంటుంది కానీ, బడులు కట్టడానికి భూమి, నిధులు ఉండవు. బీసీ, ఎస్సీ, ఎస్టీ, మైనారిటీలకు వేర్వేరు పాఠశాలలుంటే వారిలో కల్మషాలు పెరగవచ్చు. కనుక అందరినీ ఓకే దగ్గర చదివిస్తే సోదర భావం పెరుగుతుందని ఇలాంటి సమీకృత పాఠశాలలను కట్టాలనే ఆలోచన వచ్చింది” అని రేవంత్ పేర్కొన్నారు.

శ్రీమతి శ్రీ కుటుంబ సంక్షేమశ్రీ

దసరా శౌభాగాదక్షిణ

హైద్రా తొందరపాటు నిర్ణయాలు తీసుకోవడం తగదు: కిషన్ రెడ్డి

హైదరాబాద్: అక్టోబర్ 370 విషయంలో పునరాలోచన లేదని కేంద్ర మంత్రి కిషన్ రెడ్డి తేల్చి చెప్పారు. పదేళ్ల భాజపా పాలనలో భారతదేశం అంతర్జాతీయంగా బలపడుతోందన్నారు. కాంగ్రెస్ హయాంలోనే మూసీ పరివాహక ప్రాంతాల్లో నిర్మాణాలు వెలిశాయని.. 40ఏళ్లుగా అక్కడ నివాసం ఉంటున్న వాళ్లకు రాష్ట్ర ప్రభుత్వమే అన్ని వసతులు కల్పించాలని కిషన్ రెడ్డి డిమాండ్ చేశారు. హైదరాబాద్ లో మీడియా ప్రతినిధులతో కిషన్ రెడ్డి ఇన్ఫోర్మాగా మాట్లాడారు. “మూసీ పరివాహక ప్రాంతాల్లో ధనవంతులు ఎవరూ లేరు. పేద ప్రజల ఇళ్లను కూల్చేముందు వాళ్లతో చర్చించిన తర్వాతే ముందుకు వెళ్లాల్సి డ్రైనేజీ వ్యవస్థ అంతా మూసీలోనే కలుస్తోంది.. దానికి ప్రత్యామ్నాయం లేకుండా మూసీ సుందరీకరణ ఎలా సాధ్యమవుతుంది? రూ. లక్షలన్న కోట్లతో సుందరీకరణ చేస్తామంటున్న ప్రభుత్వం.. ఆ నిధులను ఎక్కడి నుంచి సమీకరిస్తుంది? కూల్చివేతల విషయంలో హైదా తొందరపాటు నిర్ణయాలు తీసుకోవడం తగదు. సామాన్యుల ఇళ్లను కూల్చివేస్తే బ్యాంకు రుణాలు ఎవరు చెల్లిస్తారు?” అని కిషన్ రెడ్డి ప్రశ్నించారు.

హైదరాబాద్ : తెలంగాణలో మళ్లీ తెలుగు దేశం పార్టీని పట్టాచెక్కించాలని ఆ పార్టీ అధినేత చంద్రబాబు నాయుడు వ్యూహాలు రచిస్తున్నారు. ఏపీలో అధికారంలోకి రావడంతో తెలంగాణ శ్రేణుల్లో ఎక్కడ లేని జోష్ కనబడుతుంది. తెలంగాణలో కూడా పార్టీకి మళ్లీ పూర్వపు వైభవాన్ని తీసుకురావాలని తెలంగాణ టీడీపీ శాఖ అధినేత చంద్రబాబుపై తీవ్ర స్థాయిలో ఒత్తిడి తెస్తుంది.అదపడడపా హైదరాబాద్ కు వస్తున్న చంద్రబాబుతో తెలంగాణ నేతలు పెద్ద సంఖ్యలో భేటీ అవుతున్నారు. బాబు హైదరాబాద్ కు వస్తుందన్న సమాచారం తెలియ గానే నేతలు చేసే హడావుడి అంతా ఇంతా ఉండడం లేదు. బాబును కలవడానికి పెద్ద సంఖ్యలో నేతలు ఆయన నివాసానికి క్యూ కడుతున్నారు. దీంతో నేతల రాకతో హైదరాబాద్ లోని చంద్రబాబు నివాసం సందర్గా మారుతుంది. ఇప్పటికే ఒక వైపు ఏపీలో చంద్రబాబు క్షణం తిరిక లేకుండా పాలనా వ్యవహారంలో తలాముసకల్లే ఉంటున్నారని, ఇలాంటి చంద్రబాబు వ్యక్తిగత పని మీద హైదరాబాద్ కు వస్తే ఇక్కడకూడా నేతల హడావుడ తప్పదం లేదు. ఏపీలో టీడీపీ గెలిచినా తెలంగాణలో కూడా పార్టీని బలోపేతం చేయాలనే డిమాండ్ పార్టీ శ్రేణుల నుంచి బలంగా వినిపిస్తుంది. దీంతో హైదరాబాద్ కు వచ్చిన ప్రతి సారి చంద్రబాబుకు టీడీపీ నేతల నుంచి తీవ్ర ఒత్తిడి వస్తుందంటుంది. చంద్రబాబు కూడా తెలంగాణలో పార్టీని బలోపేతం చేయాలని ఆలోచనలో ఉన్నాడు . కానీ అదే సమయంలో ఏపీలో సీఎంగా బిజీగా ఉండడం వల్ల తెలంగాణ శాఖ వ్యవహారాలు కాస్తా ఆలస్యం అవుతున్నాయి. గత పదేళ్లుగా తెలంగాణలో బీఆర్ఎస్ అధికారంలో

ఉండడం. దీంతో పాటు మెజార్టీ టీడీపీ నేతలు బీఆర్ఎస్ లోకి వెళ్లడంతో తెలంగాణ టీడీపీ పూర్తిగా బలహీనంగా మారింది. ఒకానొక దశలో అసలు ఎన్నికల్లో పోటీ చేయలేని దుస్థితికి కూడా టీడీపీ చేరింది. ఎప్పుడైతే ఏపీలో అధికారంలోకి రావడం అదే సమయంలో తెలంగాణలో బీఆర్ఎస్ ఓటమి చెందడం టీడీపీకి కాస్త ఆశలు విగరించాయి. ఇప్పుడున్న పరిస్థితుల్లో టీడీపీనీ తిరిగి పునరుద్ధరించినట్లైతే పార్టీ బలంగా మారుతుందని కొందరు నేతలు చంద్రబాబు దృష్టికి తెస్తున్నారు. అంతే కాదు త్వరలో జీహెచ్ ఎస్ఎస్ ఎన్నికలు రాబోతున్నాయి. టీ టీడీపీ బలపడటానికి ఇదే సరైన సమయం అని నేతలు భావిస్తున్నారు. మరొక ఆస్పికర అంశం ఏంటంటే చంద్రబాబును టీడీపీ నేతలతో పాటు ఇతర పార్టీ నేతలు కూడా కలవడం రాజకీయంగా అంచలంచలా మారుతుంది. గతంలో టీడీపీలో పనిచేసే ప్రస్తుతం ఇతర పార్టీలో ఉన్న నేతలు కూడా చంద్రబాబును కలవడానికి తీవ్రంగా ప్రయత్నిస్తున్నారని సమాచారం.ఇటీవల చంద్రబాబును పలువురు బీఆర్ఎస్ నేతలు కలిశారు. ఆ నేతలు అందరూ కూడా గతంలో చంద్రబాబుతో కలిసి పనిచేసిన వారు కావడం విశేషం. ఇప్పుడు ఈ నేతలు చంద్రబాబును కలవడంపై తెలంగాణ రాజకీయాల్లో హాట్ హాట్ గా చర్చ నడుస్తుంది. వారు త్వరలో తిరిగి టీడీపీ తీర్థం పుచ్చుకోబోతారని జోరుగా ప్రచారం నడుస్తుంది. ఇటీవల అలా కలిసిన నేతల్లో కొందరు చంద్రబాబు ముందు కొన్ని ఇష్టతలు అప్పగిస్తే పెట్టారని వినిపిస్తోంది. తమకు తెలంగాణ అధ్యక్షుడి బాధ్యతలు అప్పగిస్తే పార్టీని అన్ని రకాలుగా ముందుండి నడిపిస్తామని చంద్రబాబు ముందు

హైదరాబాద్ రోడ్లన్నీ ఖాళీ.. ఎందుకంటే

హైదరాబాద్ : దసరా పండగ వేళ.. భాగ్యనగరం నిర్మాణవ్యంగం మారింది. పండగ కోసం నగర ప్రజలు స్వస్థలాలకు వెళ్లారు. దీంతో నగరంలోని రహదారులన్నీ ఖాళీగా తిరుగుతున్నాయి. అలాగే నగరంలోని ఆర్టీసీ బస్సులు సైతం ప్రయాణికులు లేకుండా ఖాళీగా తిరుగుతున్నాయి. దసరా పండగ సేవధ్యంలో వరుసగా సెలవులు రావడంతోపాటు నగర జీవులు.. వారి వారి స్వస్థలాలకు పయనమయ్యారు. మరోవైపు సమాంత్రాల్లో ప్రధాన పండగలు దుర్గాష్టమి, నవమి, దశమిలు గురువారం నుంచి ప్రారంభమవుతున్నాయి. దీంతో బుధవారమే హైదరాబాద్ నుంచి తెలుగు రాష్ట్రాల్లోని వివిధ ప్రాంతాలకు ప్రజలు పయనమయ్యారు. దాంతో రైళ్లు, బస్సులన్నీ ప్రయాణికులతో కిక్కిరిసిపోయాయి. ఇక హైదరాబాద్ నగరం నుంచి వెళ్లే ప్రయాణికుల కోసం ఆర్టీసీ ప్రత్యేక బస్సులను నడుపుతుంది. అలాగే దక్షిణ మధ్య రైల్వే సైతం ప్రత్యేక రైళ్లను ఏర్పాటు చేసింది. ఇంకోవైపు విజయవాడ, ఔంగళ్ళూరు, వరంగల్ జాతీయ రహదారిపై ఉన్న టోల్ ప్లాజా వద్ద బస్సులు, ప్రైవేట్ వాహనాలు భారీగా బారులు తీరాయి. మరోవైపు రైళ్లలో, ఆర్టీసీ బస్సుల్లో రిజర్వేషన్ లేకపోవడంతో ప్రయాణికులు.. ప్రైవేట్ బస్ సర్వీసులను ఆశ్రయిస్తున్నారు. దీనిని ఆసరాగా చేసుకుని ప్రైవేట్ బస్ సర్వీస్ ఆపరేటర్లు టికెట్ రేట్లను భారీగా పెంచేశారు. దీంతో తప్పని సరి పరిస్థితుల్లో ప్రయాణికులు.. ప్రైవేట్ బస్సును ఆశ్రయిస్తున్నారు. మరోవైపు దసరా సేవధ్యంలో తెలుగు రాష్ట్రాల్లోని అన్ని పాఠశాలలకు సెలవులు ప్రకటించారు. ఇవి ఈ సెల 14వ తేదీతో ముగియనున్నాయి. దాంతో నగరాన్ని విడిచి వెళ్లిన వారంతా మంగళ, బుధవారాల్లో మళ్లీ హైదరాబాద్ కు తిరిగి ప్రయాణం కానున్నారు. దీంతో హైదరాబాద్ నగరంలోని రహదారులు మళ్లీ ప్రయాణికులతో కిక్కిరిసిపోనుంది. మరోవైపు పండగ వేళ.. ఇళ్లకు తాళాలు వేసి అంతా ఊర్లకు వెళ్లబోతున్నారు. ఈ సేవధ్యంలో దొంగలు హాల్ చల్ చేసి అవకాశముంది. ఎందుకంటే.. గతేడాది గ్రేటర్ హైదరాబాద్ పరిధిలో



భారీగా చోరీ కేసులు ఈ సమయంలోనే నమోదయ్యాయి. ఈ సేవధ్యంలో నగరంలోని మూడు కమిషనరేట్ పరిధిలో పోలీసులు ప్రణాళికలు నిర్ధించేశారు. అందులో భాగంగా నైట్ షిఫ్ట్ లోనిగి పెంచారు. గేటెడ్ కమ్యూనిటీలు, విల్లాలు, వ్యక్తిగత గృహాలపై నిరంతరం నిఘా పెట్టారు. అలాగే గతంలో చోరీల కేసులో అరెస్టయి.. జైలు నుంచి విడుదలైన పాత నేరస్థుల కదలికలపై సైతం పోలీసులు గమనిస్తున్నారు. ఇక గతేడాది ఏ ప్రాంతాల్లో చోరీలు అధికంగా జరిగాయో గమనించిన పోలీసులు.. ఆయా ప్రదేశాల్లోని ప్రజలు అప్రమత్తం చేశారు. ఆ పరిసర ప్రాంతాల్లో అనుమానిత వ్యక్తులు సంచరిస్తే.. వెంటనే పోలీసులకు సమాచారం అందివ్వాలని సూచించారు. అదే విధంగా ఆ ప్రాంతాల్లోని సీసీ కెమెరాను సైతం నిరంతరం పర్యవేక్షించేలా పోలీసులు చర్యలు చేపట్టారు.

తెలంగాణలో పూర్వ వైభవం దిశగా...

జీహెచ్ఎస్ఎస్... బిడ్డగులు!!

పక్కాగా ‘స్కెచ్’ గీస్తున్న పార్టీ అధినేత!

ప్రతిపాదన పెట్టారట. దీంతో చంద్రబాబు కూడా ఆలోచనలో పడ్డారని పార్టీ వర్గాలు చెబుతున్నాయి. గత మూడు నాలుగు నెలలుగా టీడీపీ అధ్యక్షుడి ప్రకటన పెండింగ్ లో ఉంటూ వస్తుంది. దీంతో వినతి పత్రాలు ఇస్తున్నారు. తాజాగా మాజీ ఎమ్మెల్యే తీగల కృష్ణారెడ్డి చంద్రబాబును కలిశారు. తాను త్వరలో తెలుగుదేశంలో చేరబోతున్నట్లు అధికారికంగా ప్రకటించారు. తెలంగాణలో టీడీపీని బలోపేతం చేస్తామని కూడా ప్రకటించారు. ఐతే తీగల కృష్ణారెడ్డికి చంద్రబాబు నుంచి పెద్ద హామీ ఏదో లభించిందని పార్టీలో గుసగుసలు వినపడుతున్నాయి. అంతే కాదు తీగల కృష్ణారెడ్డికి తెలంగాణ టీడీపీ శాఖ అధ్యక్షుడిగా చంద్రబాబు హామీ ఇచ్చారా అన్న చర్చ కూడా పార్టీలో తేగ వీరబోతుంది. గతంలో హైదరాబాద్ నగర మేయర్ గా పనిచేసిన అనుభవం ఉన్న తీగలకు అధ్యక్షుడుగా బాధ్యతలు ఇస్తే భాగంతుందని బాబు ఆలోచనగా తెలుస్తుంది. అంతే కాదు అర్ధికంగా కూడా తీగల చాలా బలంగా ఉన్నాడు. పార్టీని నడిపించగ సమర్థుడు అనేది బాబు ఆలోచనగా పార్టీ వర్గాలు చెబుతున్నాయి. దీంతో తీగల కృష్ణారెడ్డికి అధ్యక్షుడి పదవి దక్కే అవకాశాలు ఎక్కువగా ఉన్నట్లు పార్టీలో చర్చ జోరందుకుంది. వీరితో పాటు పలువురు ముఖ్య నేతలు కూడా చంద్రబాబును కలిశారు. అందులో సెటిలర్లు ఎక్కువగా ఉండే నియోజకవర్గానికే చెందిన టీఆర్ఎస్ ఎమ్మెల్యే కూడా చంద్రబాబును కలిసి అధ్యక్షుడి ప్రతిపాదన తెచ్చారు. కానీ చంద్రబాబు నుంచి సరైన స్పందన రాలేదట. ఐతే తెలంగాణ తెలుగుదేశం

వ్యవహారాలకు సంబంధించి చంద్రబాబు ఇప్పటికే ఒక నిర్ణయానికి వచ్చారని అతి త్వరలోనే పార్టీ నేతలతో సమావేశమై పార్టీ భవిష్యత్తు ప్రణాళికపై స్పష్టత ఇస్తారని పార్టీ వర్గాలు చెబుతున్నాయి. ప్రస్తుతం ఏపీ ప్రభుత్వ వ్యవహారాల్లో బిజీగా ఉండడం వల్ల కొంత సమయాన్ని కేటాయించడం లేదని త్వరలో టీడీపీ కూడా సమయం కేటాయిస్తామని చంద్రబాబు పార్టీ నేతలకు చెప్పారని సమాచారం. ఈలోగా పార్టీలోకి వస్తారనుకుంటున్నవారితో చర్చల ప్రక్రియ కొనసాగించాలని బాబు అనుకుంటున్నారట. చేరికలను కూడా పెద్ద ఎత్తున చేపట్టాలని బాబు అనుకుంటున్నారని పార్టీ నేతలు చెబుతున్నారు. జీహెచ్ఎస్ఎస్ ఎన్నికల్లోపే తెలంగాణ టీడీపీని ఒక గాడిలోకి పెట్టాలన్నది బాబు ఆలోచనల.

ఆ తర్వాత జీహెచ్ఎస్ఎస్ ఎన్నికల్లో మంచి ఫలితాలు సాధిస్తే దాని ప్రభావం తెలంగాణ మొత్తం ఉంటుందని. పార్టీ శ్రేణులు కూడా మరింత ఉత్సాహంగా పని చేస్తాయనేది బాబు వ్యూహమట. ఒక్కసారి జీహెచ్ఎస్ఎస్ ఎన్నికల్లో సత్తా చాటితే ఇక తెలంగాణలో మరింత దూకుడుగా తెలంగాణ టీడీపీ నేతలు చంద్రబాబుపై కోటి ఆశలు పెట్టుకున్నారు. చంద్రబాబు నిర్ణయం కోసం తెలంగాణ నేతలు ఎదురు చూస్తున్నారు. ఒక్క సారి బాబు నిర్ణయం తీసుకున్నాక పార్టీని ప్రజల్లోకి మరింత విస్తృతంగా తీసుకెళ్తామని నేతలు చెబుతున్నారు. మరి చంద్రబాబు ఆ నిర్ణయం ఎప్పుడు తీసుకుంటారు..? టీడీపీ ఎప్పుడు యాక్టివ్ గా మారుతుందో అనేది మాత్రం వేచి చూడాలి.

సంపాదకీయం

ప్రభాత సమీచారం
తెలంగాణ తెలుగు దినపత్రిక

అనవసరం జగన్.. ఈ లోల్లి..!

ఉన్న సమస్యలు చాలవన్నట్టుగా మాజీ సీఎం, వైసీపీ అధినేత జగన్ కొత్త విమర్శలను, కొత్త వివాదాలను భుజాలపై ఎత్తుకుంటున్నారు. దీనివల్ల ఆయన మరింతగా రాజకీయ వర్గాల నుంచి విమర్శలు ఎదుర్కొనడంతోపాటు.. కీలక పార్టీల నేతలకు కూడా టార్గెట్ అవుతున్నారు. తాజాగా హరియాణాలో జరిగిన అసెంబ్లీ ఎన్నికలకు-ఏపీలో జరిగిన అసెంబ్లీ ఎన్నికలకు పోలుస్తూ.. ఈవీఎంలపై అనుమానం వ్యక్తం చేశారు. అయితే.. రాజకీయంగా జగన్ ఉద్దేశం ఏదైనా.. ఈ వ్యాఖ్యలు ఆయనకు నెగిటివ్ అయ్యాయి. ప్రస్తుతం వైసీపీ పరిస్థితి సంక్లిష్టంగా ఉంది. ఎక్కడ ఏ చిన్న అవకాశం వచ్చినా.. పార్టీని, పార్టీ అధినేతను కూడా ఇతర పార్టీలు టార్గెట్ చేస్తున్నాయి. మరీముఖ్యంగా టీడీపీ అనేక రూపాల్లో వైసీపీని లక్ష్యంగా చేసుకుని దూకుడు ప్రదర్శిస్తోంది. మరోవైపు.. 11 అసెంబ్లీ స్థానాలకే పరిమితం కావడం.. లోక్ సభలో 4 సీట్లకే పరిమితం కావడం వంటివి జగన్ కు ఇబ్బందిగా మారింది. ఇంకోవైపు.. రాజ్యసభ సభ్యులు ఎప్పుడు ఎవరు ఉంటారో.. ఎవరు పోతారో తెలియని పరిస్థితి కూడా ఏర్పడింది. ఇలాంటి కీలక సమయంలో గతంమరిచిపోయి.. భవిష్యత్తుపై జగన్ దృష్టి పెట్టాల్సి ఉంది. ముఖ్యంగా కేంద్రంలోని బీజేపీ నాయకత్వానికి ఆయన చేరువ కావాల్సి కూడా ఉంది. లేకపోతే.. ఇప్పటికిప్పుడు కాకపోయినా.. రాబోయే రోజుల్లో అయినా కేంద్రంలోని బీజేపీ పెద్దలు జగన్ను టార్గెట్ చేస్తే అప్పుడు సమీకరణాలు పూర్తిగా మారిపోయే అవకాశం ఉంది. ఇదే జరిగితే.. వైసీపీ పైనా పెను ప్రభావం పడుతుందని పరిశీలకులు చెబుతున్నారు. ఇలాంటి సమయంలో ఈవీఎంలు, హరియాణాలో బీజేపీ విజయం, కాంగ్రెస్ ఓటమి వంటివాటిని ప్రస్తావించడం ద్వారా జగన్ కు ఏపీలో పెరిగే ఓటు బ్యాంకు అంటూ ఏమీ ఉండదు. పోనీ.. కాంగ్రెస్ పార్టీకి దన్నుగా నిలిస్తే.. అప్పుడేమైనా ప్రయోజనం ఉంటుందా? అంటే.. అది కూడా కష్టమనే అంటున్నారు. ఇలాంటి సమయంలో జగన్ ఆచి తూచి వ్యవహరించాలనేది మేధావుల సూచన. అలా కాకుండా..లేనిపోని విషయాలను భుజాన వేసుకుంటే అంతిమంగా నష్టపోయేది వైసీపీనేనని ఆయన గుర్తించాలి.

మద్దతు ధరపైనే ఆశలు



జమ్మికుంట : ఉమ్మడి జిల్లాలో సీజన్ కు ముందు నుంచే కొత్తపత్తి కొనుగోళ్లు మొదలయ్యాయి. పాతపత్తి విక్రయాలు తగ్గిపోగా.. క్రమేణా కొత్తపత్తి విక్రయాలు పెరుగుతున్నాయి. గత నెల 13 నుంచి జమ్మికుంట ప్రధాన వ్యవసాయ మార్కెట్ కు కొత్తపత్తిని రైతులు విక్రయానికి తీసుకొస్తున్నారు. వరంగల్, కేసముద్రం, ఖమ్మం మార్కెట్లోనూ కొత్తపత్తి విక్రయాలు ప్రారంభమయ్యాయి. క్వింటాకు రూ.7,521 కేంద్ర ప్రభుత్వం క్వింటా పత్తికి రూ.7,521 మద్దతు ధర ప్రకటించింది. ఇది ఈ నెల 1 నుంచి అమలులోకి రానుంది. పింజ పొడవును బట్టి మధ్యస్థ పత్తికి రూ.7,121గా నిర్ణయించింది. వరంగల్ రీజియన్ మార్కెటింగ్ వరధిలో నాలుగు వ్యవసాయ మార్కెట్లకు కొత్తపత్తిని రైతులు విక్రయానికి తీసుకొస్తున్నారు. జమ్మికుంటలో కొనుగోళ్లు మొదటి రోజు రూ.7,119ల ధర పలికింది. మార్కెట్లో సుమారు 17 రోజుల్లో సుమారు 800 క్వింటాళ్ల కొత్తపత్తి కొనుగోళ్లు జరిగాయి. కొత్తపత్తి విక్రయాలు దసరా అనంతరం జేరే అందుకోనున్నాయి. ప్రస్తుతం కొత్తపత్తితోపాటు నామమాత్రంగా వస్తున్న పాతపత్తిని ద్వితీయ శ్రేణి వ్యాపారులే ఖరీదు చేస్తున్నారు. అధిక తేమ శాతం, నాణ్యత

లేని పత్తిని ఖరీదు చేసే యార్డుల్లో, గిడ్డంగులు, షాపుల వద్ద ఆరబెడుతున్నారు. మహారాష్ట్ర, ఇతర ప్రాంతాల్లో విక్రయించేందుకు వీలుగా తేమశాతం ఎక్కువ ఉన్న పత్తిని ఆరబెట్టడంపై ద్వితీయశ్రేణి వ్యాపారులు దృష్టి సారించారు. ప్రస్తుతం జిన్నింగ్ మిల్లుల్లో యంత్రాల మరమ్మత్తు పనులు చేపట్టమని.. దసరా తర్వాతే మిల్లుల్లో కొత్తసీజన్లో కొనుగోళ్లు చేపడతామని మిల్లుల వ్యాపారులు చెబుతున్నారు. రానున్న రోజుల్లో ఎక్కువ మొత్తంలో పత్తి విక్రయానికి వచ్చే అవకాశం ఉన్నందున మద్దతు ధర కోల్పోకుండా సీసీబి కొనుగోళ్లు కేంద్రాలను ఏర్పాటు చేయడంపై ఉన్నతాధికారులు దృష్టి సారించాలని రైతులు కోరుతున్నారు. తేమ లేకుండా చూడాలిజమ్మికుంట మార్కెట్లో కొత్తపత్తి విక్రయాలు క్రమేణా పెరిగాయి. పత్తి ఏరగానే నేరుగా విక్రయానికి తీసుకొస్తున్నారు. దీంతో తేమ శాతం ఎక్కువ ఉంటోంది. ఈ కారణంగా ధర తగ్గుతుంది. రైతులు పత్తిని ఆరబెట్టి పెట్టి విక్రయానికి తీసుకురావాలి. సీసీబి కొనుగోళ్లు కేంద్రాల ఏర్పాటు నిబంధనను ఇంకా అధికారుల నుంచి రాలేదు. ఆర్.మల్లేశం, కార్పందర్లు, వ్యవసాయ మార్కెట్, జమ్మికుంట

సంచిగ్గంలో విద్యుత్తు ఉద్యోగుల బదిలీలు



భగత్ నగర్ : విద్యుత్తు సంస్థలో ఉద్యోగుల బదిలీ ప్రక్రియ సందిగ్ధంలో ఉండిపోయింది. సోమవారం ఇవ్వాలన్న బదిలీ ఉత్తర్వులు చివరి నిమిషంలో నిలిచిపోయాయి. మంగళవారం సైతం దీనిపై ఎలాంటి ఉత్తర్వులు రాలేదు. ప్రస్తుతం బదిలీల ప్రక్రియపై ఉద్యోగులు అసంతృప్తిగా ఉన్నారు. సాధారణంగా మూడేళ్లు సర్వీసు నిండిన వారితో బదిలీ చేపట్టేవారు. కానీ ప్రస్తుతం రెండేళ్లకు కుదించడంతో ఎక్కువ మంది బదిలీ కావాల్సి వస్తోంది. ఓ ఉద్యోగి కొత్త ప్రాంతానికి వచ్చి కుదురుకోవడానికే ఆరు నెలల సమయం పడుతుంది. అలాంటిది రెండేళ్లకు అనేది వారికి అసాకర్యంగా మారింది. ముఖ్యంగా ఇంజనీర్లను ఒక ప్రాంతం నుంచి మరో ప్రాంతానికి చెల్లిన సమయంలో ఆ భౌగోళిక పరిస్థితులు అవగతం కావడానికి సమయం పడుతుంది. దీనికితోడు ఆయా సెక్షన్ల పరిధిలో చేసిన అభివృద్ధి పనుల భారం అధికంగా ఉంటుంది. ఒక్కో ఇంజనీరుకు 50 నుంచి 120 వరకు

వర్క్ ఆర్డర్లు ఉంటాయి. బదిలీపై వెళ్లక వాటిని పూర్తి చేయడానికి ఆరు నెలల సమయం పడుతుంది. ఆ ప్రాంతానికి వచ్చిన ఇంజనీరుకు ఆ ప్రాంతం అవగతం అవడానికి ఆరు నెలలు పడుతుంది. ఇలా ఇంజనీర్లకు ఇబ్బంది.. ఇదే మూడేళ్ల సమయం ఉంటే వారు చివరి ఆరు నెలల్లో పనులను పూర్తి చేసుకునే అవకాశముంది. విద్యాసంవత్సరం మధ్యలో.. మొదట ట్రాన్స్ కోల్ బదిలీ మార్గదర్శకాలు విడుదలైన తరువాత డిస్ట్రీలలో విడుదల జేసేవారు. ప్రస్తుతం ట్రాన్స్ కోల్ బదిలీ మార్గదర్శకాలు జారీకాకుండానే డిస్ట్రీలలో జారీ చేశారు. సాధారణంగా జూన్, జులైలలో బదిలీ నోటిఫికేషన్ జారీ చేసేవారు. ప్రస్తుతం సెప్టెంబరులో బదిలీ ఉత్తర్వులు జారీ చేయడంతో ఉద్యోగుల పిల్లలకు విద్యాపరంగా ఇబ్బందులు వచ్చే అవకాశముంది. పైరవీలకు అడ్డుకట్ట.. ప్రస్తుత బదిలీల్లో ఎన్నీడీసీలలో సీఎండ్ వరుణ్ రెడ్డి కొత్త విధానాన్ని తీసుకొస్తూ పైరవీలకు అడ్డుకట్ట వేశారు. గతంలో ఉద్యోగులు తాము బదిలీ కావాలని కోరుకున్న ప్రాంతాలను (ఇచ్చినాకాను) ఆయా సంఘాల నాయకులకు ఇవ్వాలి వచ్చేది. ఆ విధానాన్ని సీఎండ్ తొలగిస్తూ ఆన్ లైన్ లో సమాధు చేసుకునే అవకాశం ఇచ్చారు. ఏ ప్రాంతాలు కావాలో మూడింటిని ఎన్నుకోవాల్సి ఉంటుంది. ఇలా ఆన్ లైన్ లో తాము కోరుకున్న ప్రాంతాలు ఉద్యోగులు చూసుకునే వెసులుబాటు కల్పించారు. గతంలో ఉద్యోగి కోరుకున్నది ఒక ప్రాంతమైతే సంఘాల నాయకులు మరో చోటకు బదిలీ చేయించేవారు. ఆ ఇబ్బందిని ప్రస్తుతం తొలగించారు.

సాంతానికి ఎక్కువే.. ఆర్థికాభ్యున్నతికి తక్కువే



కరీంనగర్ : మహిళలు ఆర్థికంగా ఎదగడానికి జిల్లా గ్రామీణాభివృద్ధి శాఖ అధికారులు బ్యాంకు లింకేజీతో రుణాలు అందజేస్తున్నారు. గతేడాది విధించిన లక్ష్యం చేరుకోవడంతో.. రాష్ట్ర స్థాయిలో అవాస్తవ సైతం సొంతం చేసుకున్నారు. ప్రస్తుతం 2024-25 లక్ష్యాన్ని నిర్దేశించుకున్నారు. రుణాలు తీసుకున్న వారిలో అతికొద్ది మాత్రమే వ్యాపారానికి ఉపయోగించుకొని ఆర్థికాభ్యున్నతి పొందుతున్నారు. ఎక్కువ శాతం మంది సొంత అవసరాలకే వినియోగిస్తున్నారు. వారిలో అవగాహన పెంచాల్సిన అవశ్యకతపై 'స్కూనిటుడే' కథనం. ఉమ్మడి కరీంనగర్ జిల్లా వ్యాప్తంగా స్వయం సహాయక సంఘాలకు

ఏటా మంజూరు చేసిన రుణాన్ని.. సాంతానికి వినియోగించుకున్న అప్పులు చెల్లించడం, ఇతరాత్ర వాటికే మహిళలు ఉపయోగించుకుంటున్నారు. సొంతంగా ఏదైనా స్వయం ఉపాధి ఏర్పాటు చేసుకొని ఆర్థికంగా ఎదిగేందుకు ఆలోచన చేయడంలేదు. అతి కొద్దిమంది మాత్రమే చిన్నపాటి వ్యాపారాలు చేస్తున్నారు. దీంతో మహిళలు పురోగతి సాధించాలనే ప్రభుత్వ లక్ష్యం నీరుగారుతోంది. ఇప్పటికైనా ఉన్నతాధికారులు స్పందించి మంజూరు చేసిన రుణముత్తానికి ఆర్థికంగా ఎదిగేలా ప్రోత్సహిస్తే బాగుంటుందని పలువురు అభిప్రాయపడుతున్నారు. అవగాహన అవసరం మహిళలు ఆర్థికంగా నిలదొక్కుకొని వ్యాపారాలు చేయాలనే ఉద్దేశంతో ప్రభుత్వం రుణాలు మంజూరు చేస్తోంది. వారందరూ రుణాలు తీసుకునేలా ఏటా లక్ష్యాన్ని విధిస్తోంది. అధికారులు ఉమ్మడి కరీంనగర్ జిల్లా వ్యాప్తంగా నాలుగు లక్షలకుపైగా సభ్యురాళ్లకు రుణాలు మంజూరు చేస్తే.. అందులో కనీసం వందల్లో కూడా ఆర్థికంగా రాణిస్తున్న వారు లేకపోవడం విశేషం. ప్రస్తుతం పలు సంఘాల ఏటా రూ.3 లక్షల నుంచి రూ.20 లక్షల వరకు రుణం తీసుకుంటున్నాయి. ప్రణాళికలు సిద్ధం చేస్తున్నాం మహిళలు ఆర్థికాభ్యున్నతి సాధించడానికి ప్రస్తుతం ఇందిరా మహిళా శక్తి ద్వారా సొంతంగా వ్యాపారాలు నిర్వహించేలా తగిన ప్రణాళికలు సిద్ధం చేస్తున్నాం. వ్యాపారాలు ప్రారంభించి లాభాన్ని అర్జించేలా అధికారులు సూచనలు చేస్తూ పర్యవేక్షించేలా చూస్తాం. శ్రీధర్, కరీంనగర్ జిల్లా గ్రామీణాభివృద్ధి శాఖ అధికారి

ఎదురుమోపులు ఉండటంక..!

భానుపూరి: సీసీబి పత్తి విక్రయించిన రైతులకు ఇక నుంచి దిగులుండదు. నగదు బ్యాంకు ఖాతాలో వదే వరకు ఉత్పాదక ఎదురుచూస్తున్న వారికి ఇక నుంచి ఆ ఇబ్బందులు ఉండవు. సమయానికి నగదు జమ కాకపోవడంతో అధికారుల వద్దకు వెళ్లి వాకబు చేస్తుంటారు. ఇందుకు గ్రామాల నుంచి పట్టణంలోని కార్యాలయాలకు వెళ్లిస్తూంటారు. అటు సీసీబి కార్యాలయాల చుట్టూ అన్నదాతలు తిరిగిన సందర్భాలూ ఉన్నాయి. ఈ ఇబ్బందులను అధిగమించేందుకు సీసీబి 'కాటన్-అండ్' పేరుతో కొత్త యాప్ ను కొనుగోళ్ల వరకు అందుబాటులోకి తీసుకొచ్చేందుకు కనరత్న చేస్తోంది. ఇది అందుబాటులోకి వస్తే మేలు చేకూరుతుందన్న అభిప్రాయాలు వ్యక్తమవుతున్నాయి. 7.18 లక్షల ఎకరాల సాగుఉమ్మడి నల్గొండ జిల్లాలో ఈసారి 7.18 లక్షల ఎకరాల్లో పత్తి సాగు చేపట్టారు. అంతర్జాలం వినియోగం పెరిగిన నేపథ్యంలో ప్రతి ఇంట్లో స్మార్ట్ ఫోన్ అందుబాటులో ఉంటోంది. సీసీబి తీసుకొచ్చే యాప్ నగదు చెల్లింపు ప్రక్రియ ఏ మేరకు వచ్చిందనే కచ్చితమైన సమాచారం తెలుసుకునేందుకు వీలు కలుగుతుందని అధికారులు చెబుతున్నారు. సాధారణంగా ఎకరాకు 15 నుంచి 20 క్వింటాల్స్ దిగుబడి వస్తుంది. ఇటీవల కురిసిన భారీ వర్షాలకు వలుచోట్ల వంట దెబ్బతింది. దీంతో దిగుబడిపై రైతుల్లో దిగులు నెలకొంది. సరాసరి ఎకరాకు 8 నుంచి 10 క్వింటాల్స్ దిగుబడి వచ్చే అవకాశం ఉందని అధికారులు అంచనా చేస్తున్నారు.

ఉమ్మడి జిల్లాలో పత్తి సాగు వివరాలు (ఎకరాల్లో)..సర్వాపేట - 78,094నల్గొండ - 5,40,022 యాదాద్రి - 1,00,649

ఆ అలవాటుకు.. 25 ఏళ్లు

మిర్యాలగూడ : చిన్నతనంలో తమ ఇంటికి వచ్చే ఉత్తరాల స్టాంపులు సేకరించడం అలవాటుగా మారిన అతడికి.. చదువుకునే వయసులో బహుమతిగా వచ్చిన నేపాల్ కరెన్సీ నోటు.. వివిధ దేశాల కరెన్సీ నోట్ల సేకరణకు ప్రాణం పోసింది. దీంతో 25 ఏళ్లుగా వేలాది స్టాంపులు, నాణేలు, నోట్లు సేకరించిన అతడు.. నేటితరం చిన్నారులకు వాటి గురించి తెలియజేయాలనే ఉద్దేశంతో తన వ్యాపార ప్రాంతంలో ప్రదర్శిస్తున్నాడు. మిర్యాలగూడ పట్టణానికి చెందిన గరిజె రాగూర్.. డిగ్రీ పూర్తి చేసి ప్రస్తుతం వస్త్ర దుకాణం నిర్వహిస్తున్నాడు. 1998లో నాలుగో తరగతి చదువుతున్నప్పుడు తన ఇంటికి వచ్చే ఉత్తరాల నుంచి స్టాంపులు సేకరించడం మొదలు పెట్టాడు. ఆ తర్వాత రెండేళ్లకు తమ ఇంటి సమీపంలోని ఓ వసతిగృహానికి కాపలాదారుగా ఉన్న నేపాల్ వ్యక్తిని వారి నగదు ఎలా ఉంటుందని అడుగగా.. అతడొక నోటును బహుమతిగా ఇచ్చాడు. దానిని మురిపెంగా చూసుకుని ఇతర దేశాల కరెన్సీ ఎలా ఉంటుందో తెలుసుకోవాలనుకున్నాడు. దీంతో దీనినే తన అలవాటుగా మలచుకుని నేటి వరకు సుమారు వంద దేశాల నుంచి సేకరించిన 2వేల నోట్లు, 5వేల నాణేలు, వివిధ దేశాలకు చెందిన 4వేల స్టాంపులు సేకరించాడు. వీటితో పాటు దేశానికి చెందిన సుమారు 400 రకాల అగ్నిపెట్టెలు సైతం



సేకరించాడు. వీటి విలువ సుమారు రూ.10లక్షలకు పైగానే ఉంటుందని అంచనా. పురాతనం నుంచి ఆధునాతనం వరకు.. రాగూర్ సేకరించిన వాటిలో పురాతన కాలం నుంచి ఇటీవలి వరకు కరెన్సీ నోట్లు, స్టాంపులు ఉన్నాయి. నిజాం నవాబుల కాలం నాటి స్టాంపులు, కరెన్సీ నోట్లతో పాటు వెండి నాణేలు, దిల్లీ సుల్తానుల, తమిళనాడు చోళ రాజుల, మైసూర్ టిప్పు సుల్తాన్ కాలాల నాటి నాణేలు సైతం సేకరించాడు. వీటితో పాటు ఇటీవల హాంకాంగ్, రష్యా, ఈస్ట్ కరేబియన్, న్యూజిలాండ్, సోలోమన్ బలాండ్, సింగపూర్, మాల్దీవులు తదితర దేశాలు ప్రవేశ పెట్టిన పాలిథిన్ కరెన్సీ నోట్లు సైతం సేకరించాడు. వీటిలో ప్రపంచంలోనే అతి విలువైన దుబాయ్ కరెన్సీతో పాటు తక్కువ విలువైన ఇండోనేషియా కరెన్సీ నోట్లు సేకరించాడు. యుగోస్లేవియాలో పాత నోట్లు రద్దు చేసిన సమయంలో ముద్రించిన కొత్త నోట్లు సైతం ఇతడి సేకరణలో భాగమయ్యాయి. ఇండోనేషియా కరెన్సీ నోటుపై వినాయకుడి చిత్రం, క్యూబా కరెన్సీ నోటుపై చెగువెరా చిత్రం ముద్రించిన నోట్లు సైతం సేకరించి ఔరా అనిపిస్తున్నాడు. పిల్లలకు తెలియజేయాలనే గరిజె రాగూర్, మిర్యాలగూడ తపాలా స్టాంపులు, కరెన్సీ నోట్లు, నాణేలను విక్రయించాలన్న ఆలోచన ఎప్పుడూ చేయలేదు. వాటిని పెట్టెల్లో నిరుపయోగంగా ఉంచడం కంటే.. మా దుకాణానికి వచ్చే చిన్నారులకు వివిధ దేశాల కరెన్సీ.. తపాలా స్టాంపుల గురించి తెలియజేయాలనే ఉద్దేశంతో నోట్లను టేబుల్పై అద్దం కింద పేర్చాను. వీటిని చూసిన చిన్నారులు వివిధ కరెన్సీ నోట్లు, వాటి విలువ, ప్రత్యేకతల గురించి వచ్చే సందేహాలను నివృత్తి చేస్తున్నారు.

హతవిధి.. రక్తనిధి

సిరిసిల్ల : జిల్లాలోని వేములవాడ ప్రాంతీయ ఆసుపత్రికి రక్తనిల్వ కేంద్రం ఉత్తర్వులకే పరిమితమైంది. రెడ్ క్రాస్ సొసైటీతో కలిసి ఏర్పాటు చేయాల్సి ఉంది. రక్తనిల్వ కేంద్రం ఏర్పాటైతే.. అత్యవసర పరిస్థితిల్లో రక్తం అందుబాటులో ఉంటుంది. జిల్లా అంతటికీ ప్రభుత్వ జనరల్ ఆసుపత్రిలోని రక్తనిధి కేంద్రంపైనే ఆధారపడాల్సిన పరిస్థితి ఏర్పడుతుంది. ఇప్పటికే పనులు ప్రారంభం కావాల్సి ఉండగా మూడు నెలలుగా ఆ ప్రక్రియ ముందుకు సాగడం లేదు.జిల్లా ఆసుపత్రి వైద్య కళాశాల స్థాయికి పెరగడంతో దీనిలోని రక్తనిల్వ కేంద్రం రక్తనిధిగా మారింది. అప్పుడే వేములవాడలోనూ ప్రాంతీయ ఆసుపత్రి నూతన భవనం కూడా ప్రారంభమైంది. జిల్లా జనరల్ ఆసుపత్రిలోని రక్త నిల్వ చేసే సామగ్రిని వేములవాడకు తరలిస్తే ఇబ్బంది ఉండేది కాదు. వేములవాడ ప్రాంతీయ ఆసుపత్రిలో ప్రసవాలలో శస్త్రచికిత్సలు, జనరల్ నర్తన నిత్యం జరుగుతున్నాయి. అదే విధంగా ప్రవాదాల బారిన పడిన వారికి అత్యవసర చికిత్సలు కూడా అందుతున్నాయి. ఇలా నెలకు సగటున 120 యూనిట్లు పైగా రక్తం అవసరమవుతుంది. రక్తనిల్వ కేంద్రం లేకపోవడంతో జిల్లా ఆసుపత్రికి పరుగు తీయాల్సి ఉంటుంది. అంతేకాకుండా జిల్లాలో ఎక్కడ అవసరమన్నా జిల్లా



జనరల్ ఆసుపత్రికి రావాల్సిందే.

సేకరణ ఇలా...

జిల్లా ఆసుపత్రిలోని రక్తనిధి కేంద్రం ఆధ్వర్యంలో ప్రతి నెలా రక్తదాన శిబిరాలను నిర్వహిస్తూ దాతల నుంచి రక్తాన్ని సేకరిస్తున్నారు. వేములవాడ వేములవాడ రక్త నిల్వ కేంద్రం అందుబాటులోకి వస్తే జిల్లా ఆసుపత్రి నుంచి అవసరాన్ని బట్టి ముందస్తుగా నిల్వ చేసుకునే వీలుంటుంది. అత్యవసర శస్త్రచికిత్సల సమయంలో అక్కడే నిర్ధారణ పరీక్షలు చేసుకుని రోగులకు అందించవచ్చు. త్వరలో పనులు ప్రారంభం ఆసుపత్రిలో శస్త్రచికిత్సలు పెరుగుతున్నాయి. రక్తనిల్వ కేంద్రం అవసరం ఉంది. ఇటీవలే ఆసుపత్రిలోని పలు గదులను పరిశీలించారు. వాటిలో రక్తనిల్వ కేంద్రానికి అనుగుణంగా మార్పులు చేర్పులకు ఉన్నతాధికారుల నుంచి అనుమతి రావాల్సి ఉంది. దాని తర్వాత పనులు ప్రారంభిస్తారు.సంతోష్, పర్యవేక్షకుడు, వేములవాడ ప్రాంతీయ ఆసుపత్రి

చెత్తవేస్తే పక్కాగా చిక్కేస్తారు

హైదరాబాద్: రాత్రవగానే రోడ్డుపక్కన చెత్త కుప్పలుగా పడుతుంది. చూసేవారు, అడిగేవారు ఉండరనే కారణంతో.. ఇళ్లు, హోటళ్లలోని వ్యర్థాలను రోడ్డుపై పడేస్తున్నారు. అలాంటి వారిని క్షణాల్లో గుర్తించే నిఘా వ్యవస్థను ఉప్పల్ సర్కిల్ కార్యాలయం అందుబాటులోకి తీసుకొచ్చింది. గతంలో మాదిరి కాకుండా ఉపకమిషనర్ జి.ఆంజనేయులు వక్కాగా అమలు చేస్తున్నారు. మనిషి లేదా యంత్రం కదలికలను గుర్తించి, ఆ దృశ్యాలను ప్రత్యేక ఫోటోలో భద్రపరిచే సెన్సర్లను సీసీ కెమెరాలకు అమర్చారు. దాంతో చెత్తకుప్పలు పడిన సమయం ఆధారంగా ఉల్లంఘనలను గుర్తించగలుగుతున్నారు. జరిమానా వేయడంతోపాటు కారణాలు విశ్లేషించి సమస్య పరిష్కారానికి చొరవ తీసుకుంటున్నారు. ఈ విధానాన్ని నగరవ్యాప్తంగా అమలు చేయడంపై బల్దియా దృష్టిపెట్టింది. మార్పు తీసుకొస్తున్నాం.. ఉప్పల్ సర్కిల్లో దాదాపు 100కుపైగా



చెత్తకుప్పలున్నాయి. వాటిని సున్నా చేయడమే లక్ష్యంగా మూణ్ణిళ్ల క్రితం 23 సీసీ కెమెరాలను అమర్చారు. కేవలం వీడియో రికార్డే కాకుండా మనిషి, వాహనం కదలికలు గుర్తించే కెమెరాలు అమర్చారు. ఎవరైనా చెత్త వేయడానికి వెళ్తుంటే వెంటనే వీడియో రికార్డింగ్ మొదలవుతుంది. ఆయా వీడియోలను ఆ ప్రాంతం పర్యవేక్షకులు, బాధ్యులైన అధికారికి పంపిస్తారు. చెత్త వేసిన వ్యక్తిని తెలుసుకుని, వారింటికి సిబ్బందితోపాటు స్వచ్ఛ ఆటో డ్రైవరును తీసుకెళ్లి.. లోపాలను అక్కడికక్కడే సరిదిద్దుతున్నట్లు ఉపకమిషనర్ 'ఈనాడు'కు తెలిపారు. రూ.1,20,000 వహూలు..

ఇంట్లోని చెత్తను వీధిలో పడేస్తోన్న 310మందిని గుర్తించామని, వారికి రూ.500, రూ.1000 చొప్పున రూ.1,20,000 వరకు జరిమానా విధించామని అధికారులు తెలిపారు.జరిమానా వేయడమేగాక.. అందరూ కారణమవుతోన్న సిబ్బంది, స్వచ్ఛ ఆటోలపైనా చర్యలు తీసుకుంటున్నామన్నారు. అందరూ కలిసి పనిచేస్తేనే హైదరాబాద్ పరిశుభ్రంగా ఉంటుందని డీసీ వివరించారు.

మూసే 'దారి'కావ్వేది ఎప్పుడు..!

నకిరేకల్: మూసీ.. గత రెండుమూడేళ్ల నుంచి నాగార్జునసాగర్ కంటే ముందుగానే నిండుతుంది.. పడేళ్ల నుంచి మంచువేసవిలో నిండు కుండలా కనువిందు చేస్తోంది. 65వ నెంబర్ హైదరాబాద్-విజయవాడ, 365 నకిరేకల్- తానంచర్ల జాతీయ రహదారుల మధ్యలో ఉన్న జలాశయం ఇది. ఇన్ని ప్రత్యేకతలు ఉన్న మూసీ ప్రాజెక్టు వద్దకు వెళ్లేందుకు ఇబ్బందులు తప్పడం లేదు. నకిరేకల్ సమీపంలో మూసీ నదిపై ఈ ప్రాజెక్టును నిర్మించి ఆరుదశాబ్దాలైనా నేటికీ సరైన రోడ్డు సదుపాయం లేదు. మూసీ ప్రాజెక్టు వద్దకు చేరుకునేందుకు నకిరేకల్ నుంచే ప్రధాన రహదారి సౌకర్యం ఉంది. ఇది ఒక్క పరుసంతోనే ఉండటంతో రాకపోకలకు తీవ్ర ఇబ్బందులు ఎదురవుతున్నాయి. నకిరేకల్ నుంచి మూసీ ప్రాజెక్టు 12 కిలోమీటర్లు. ఇరుకు రహదారిపై తరచు ప్రమాదాలు జరుగుతున్నాయి. ఆటోలు, ట్రాక్టర్లు అధికంగా బోల్తా పడుతున్నాయి. ద్వినక్రవాహనాలు ప్రమాదాలకు గురవుతున్నాయి.



దీనిని రెండు పరుసలుగా విస్తరించాలని పడేళ్ల నుంచి స్థానికులు కోరుతున్నారు.ప్రాజెక్టు వద్దకు వచ్చే వర్షాలకులతో పాటు ఈ రోడ్డుపై నకిరేకల్, తుంగతుర్తి, సూర్యాపేట నియోజకవర్గాలకు చెందిన 20 గ్రామాల ప్రజలు నిత్యం రాకపోకలు సాగిస్తుంటారు. ప్రాజెక్టు, గేట్ల మరమ్మతులకు అవసరమైన భారీ క్రేన్లు, ఇతర వాహనాలు ఇక్కడి నుంచే వెళ్లాల్సి ఉంటుంది. ఇంత కీలకమైన రహదారి విస్తరణలో దశాబ్దాల తరబడి నిర్లక్ష్యం కొనసాగుతోంది. ఈ రహదారి పలు చోట్ల ధ్వంసమై గోతుల మయంగా మారి ప్రమాదాలు జరుగుతున్నాయి. ఆరేళ్ల క్రితం రూ.10 కోట్లతో దీని విస్తరణకు ప్రతిపాదనలు పంపినా నిధులు మంజూరు కాలేదు. ఇటీవల మళ్లీ ప్రతిపాదనలు పంపి నెలలు గడుస్తున్నా మూసీ రహదారికి నిధుల ఊసే లేదు. రూ. 30 కోట్లతో ప్రతిపాదనలు నకిరేకల్- మూసీ ప్రాజెక్టు రహదారి విస్తరణ కోసం రూ.30 కోట్లతో ఐదు నెలల క్రితం ప్రతిపాదనలు పంపించామని ఆర్ఆండ్బీ నకిరేకల్ ఏకా సంతోకకుమార్ తెలిపారు. నకిరేకల్ ప్రధాన కూడలి నుంచి నోముల గ్రామం వైపు మూడ కిలోమీటర్ల మేర ఈ రహదారిని నాలుగు పరుసలుగా విస్తరించేందుకు కూడా ఇదే ప్యాకేజీలో ప్రతిపాదించామన్నారు.

చోరు నడవకపోతే పంట బేర

గజ్వేల్: వాతావరణ పరిస్థితులకు వరి పంట ఉక్కిరిబిక్కిరి అవుతోంది. వర్షాకాలం సీజన్ దసరా పండుగతో దాదాపు ముగిసిపోనుందని వాతావరణ శాఖ విభాగం ఇప్పటికే ప్రకటించింది. ప్రస్తుతం అక్కడక్కడా అడపాదడపా వానలే కానీ నిరంతరంగా భారీగా కురుస్తున్న దాఖలాలు జిల్లాలో కానరావటం లేదు. మరోవైపు వానకాలం సీజన్లో రికార్డు స్థాయిలో 3.68 లక్షల ఎకరాల్లో సాగైన వరి పంట గడ్డెత్తేందుకు రైతులు భోరు బావులపై ఎక్కువగా ఆధారపడుతున్నారు. దీనికి కరెంటు వినియోగం విపరీతంగా పెరుగుతోంది. గతేడాది ఇదే సీజన్లో పోల్చితే వ్యవసాయానికి విద్యుత్తు వినియోగం సగటున రోజుకు 8 మిలియన్ యూనిట్లు ఉండగా ప్రస్తుతం 9 మిలియన్ యూనిట్లు.. అంటే ఒక మిలియన్ యూనిట్లు ఎక్కువగా పాడిగాని పరిణామాలు చెబుతున్నాయి.అప్పుడు ఆలస్యంతో ఇప్పుడు పొడిగింపు జిల్లాలో వగడి ఉష్ణోగ్రతలు క్రమంగా పెరగనున్నాయి. సీజన్ ప్రారంభంలో ప్రాజెక్టుల్లో నీటి నిల్వలు, వర్షాల అలంబితో కర్షకులు ఎక్కువగా వరి సాగు వైపు మొగ్గు చూపారు. సాధారణంగా వానాకాలం సీజన్లో వరి నాట్లు పండ్రాగస్థు వరకు పూర్తయితే నవంబర్ చివరి వారంలో సూర్యోక్తస్తాయి. జిల్లా వ్యాప్తంగా వర్షాలు సకాలంలో కురియకపోవటంతో సెప్టెంబరులోనూ నాట్లు వేయాలి వచ్చింది. ప్రస్తుతం కొన్ని చోట్ల వరి పంట గొలుసుకట్టు దశలో ఉంది మరికొన్ని చోట్ల కరకు దశలో ఉన్నాయి.

విద్యార్థులకు పాప్లికాహారమే లక్ష్యం



కొడంగల్ : ప్రభుత్వ పాఠశాలల్లో చదువుకునే పిల్లల్లో ఎక్కువ మంది పౌష్టికాహార లోపంతో బాధ పడుతున్నారు. ఈ విషయాన్ని పలు సర్వేలు వెల్లడించాయి. పేదరికం కారణంగా ఇంట్లో సరైన ఆహారం లభించక అనేకమంది పాఠశాలల్లో లభించే మధ్యాహ్న భోజనంపైనే ఆధారపడుతున్నారని అధికారులు గుర్తించారు. అలాంటి వారికి బలవర్ధకమైన పౌష్టికాహారం అందించాలనే ఉద్దేశంతో 'అక్షయ పాత్ర' పేరుతో ప్రభుత్వం కొత్త పథకం ప్రారంభించింది. ఇందుకోసం ముఖ్యమంత్రి రేవంత్ రెడ్డి 'హరేరామ హరే కృష్ణ ఫౌండేషన్' ఆధ్వర్యంలో అల్పాహారం, భోజనం అందించేందుకు ఒప్పందం కుదుర్చుకున్నారు. పైలెట్ ప్రాజెక్టుగా కొడంగల్ నియోజకవర్గం పథకం అమలుకు సీఎం సొంత నియోజకవర్గం కొడంగల్ను పైలెట్ ప్రాజెక్టుగా ఎంపికచేశారు. నియోజకవర్గంలోని అన్ని ప్రభుత్వ పాఠశాలల్లో 1వ తరగతి నుంచి 10వ తరగతి వరకు చదువుకొనే విద్యార్థులందరికీ అల్పాహారం, భోజనం అందిస్తారు. ఇందుకోసం కొడంగల్ పట్టణంలోని పృథ్వాగా ఉన్న సమీకృత మార్కెట్ యార్డులో ఫౌండేషన్ వారు రూ.4 కోట్లతో బాహుబలి కిచెన్ షెడ్యు నిర్మిస్తున్నారు. ఫౌండేషన్ నుంచి రూ.2 కోట్లు, సీఎస్ఆర్ ఫౌండేషన్ నుంచి రూ.2

కోట్లు కేటాయించారు. పనులు అక్టోబర్ చివరి నాటికి పూర్తి చేస్తారు. ఇప్పటికే కొన్ని అక్షయ పాత్ర వస్తువులు చేరుకొన్నాయి. పైపులైన్లు ఏర్పాటు, గ్రానైట్ పనులు ముగింపు దశలో ఉన్నాయి. భవనానికి ఆరు బయట రంగులు వేస్తున్నారు. 28వేల మందికిపైగా విద్యార్థులకు లబ్ధి నియోజకవర్గంలోని వికాసాబాద్ జిల్లాకు సంబంధించి కొడంగల్, దౌల్తాబాద్, బొంరాన్ పేట, దుద్దాల మండలాలు, నారాయణపేట జిల్లాకు సంబంధించి కోస్గి, మద్దూరు, గుండుమాలీ, కొత్తపల్లి మండలాల్లో ఈ పథకం అమలువుతుంది. మొత్తం 312 ప్రభుత్వ పాఠశాలల్లో 1 నుంచి 10వ తరగతి వరకు గల 28,000కు పైగా గల విద్యార్థులకు లబ్ధి చేకూరుతుంది. అల్పాహారం, భోజనం అందిస్తాం హరేరామ హరే కృష్ణ ఫౌండేషన్ ఆధ్వర్యంలో అక్షయ పాత్ర ద్వారా ప్రభుత్వ పాఠశాలల్లో చదువుకొంటున్న విద్యార్థులకు బలవర్ధకమైన అల్పాహారం, మధ్యాహ్న భోజనం అందిస్తారు. తొలి దశలో కొడంగల్ నియోజకవర్గంలోని 8 మండలాల విద్యార్థులకు సేవలు లభిస్తాయి. ఈ అక్టోబర్లో చివరలో అమలులోకి వచ్చే అవకాశాలు ఉన్నాయి.వెంకట్రెడ్డి, 'కదా' ప్రత్యేక అధికారి, కొడంగల్.

కూరగాయల ఖిల్లా.. జేబులు గుల్ల



పరిగి : అసలే పండగల సీజన్. సాధారణ రోజులతో పోల్చితే కాస్త ఖర్చులు ఎక్కువై. ఇలాంటి సమయంలో ఓవైపు నిత్యావసరాలు, మరోవైపు కూరగాయల ధరలు తారా జువ్వల మాదిరి పైపైకి పోతున్నాయి. వీటిని అందుకునే స్థోమత లేక సామాన్యుడి మొదలు ఉన్నతాదాయ వర్గాల వరకు బెండేలెత్తిపోతున్నారు. దీనికి సంబంధించి కథనం. రైతులకు చేకూరని ప్రయోజనం సంవత్సరాలుగా 'కూరగాయల హబ్'గా వికాసాబాద్ జిల్లాకు పేరుంది. మొత్తం 20 మండలాల్లో పంటలు సాగవుతున్నాయి. కానీ రైతులకు, వినియోగదారులకు మాత్రం ప్రయోజనం లేకుండా పోతోంది. పండిన పంటను దాచేందుకు సరైన గిడ్డంగులు లేవు. శీతల గిడ్డంగుల ఊసే లేదు. దీంతో రైతులకు కష్టానికి తగిన ఫలితం దక్కడంలేదు. దశాబ్దలకు మాత్రం లాభిస్తోంది. జిల్లాలోని వికాసాబాద్, పరిగి, కొడంగల్, తాండూరు నియోజకవర్గాల పరిధిలో ఖరీఫ్లో 4904 ఎకరాల్లో వివిధ రకాల కూరగాయలు సాగులోకి వచ్చాయి. వెరసి లక్ష టన్నుల ఉత్పత్తి అంచనా. వేసవిలో దాదాపు 9వేల ఎకరాలకు పైగా సాగులోకి వచ్చే అవకాశముంది. స్థానికంగా పండినన్నా ధరలు దిగిరాకపోవడంతో ఉన్నంతలో నర్దుకుపోవాల్సి వస్తోందని వినియోగదారులు వాపోతున్నారు. రూ.50కి

వీటి తక్కువగా లభించడం లేదని చివరకు ఆకు కూరలు సైతం కిలోకు రూ.40నుంచి రూ.80 వరకు ఎక్రయిస్తున్నారని తెలిపారు. ఖరీఫ్ సాగు వివరాలు కూరగాయలు పండిస్తున్న రైతులు: 5977 సాగు విస్తీర్ణం: 4904.39 ఎకరాలు దిగుబడి అంచనా: లక్ష టన్నులు విదాదిగా తగ్గడం లేదు - నర్మవ్వు, గృహిణి, దౌల్తాబాద్ నిత్యావసర సరకుల ధరలకు తోడు కూరగాయల ధరలు కూడా మండిపోతున్నాయి.సామాన్యులు ఎక్కువగా వాడే టమాట ధర మళ్లీ పెరుగుతూ వస్తోంది. పండగల సమయంలో కొనుగోలు చేయడం తలకుమించిన భారంగా మారుతోంది. పేదలకు అందుబాటులో ఉండే విధంగా ప్రభుత్వం చర్యలు చేపట్టాలి.పెరటి తోటలపై దృష్టి సారించాలి- వైజాంపేట, ఉద్యానాధికారిణి, పరిగి డివిజన్ ధరల నుంచి పేదలు బయటపడేందుకు పెరటి తోటల పెంపకం ఎంతో మేలు. ఇళ్లముందు ఖాళీ స్థలాలు ఉంటే చాలు రకరకాల కూరగాయలు, చిన్నచిన్న తోటల్లో ఆకు కూరలను పండించుకోవడం అన్ని విధాలుగా కలిసి వస్తుంది. ఇంటి పైకప్పులపైనా సులువుగా సాగు చేసుకోవచ్చు. ఆరోగ్యానికి ఎంతో మేలు కలుగుతుంది.

విద్యను అంతర్జాతీయ స్థాయిలో తీసుకువెళితాం..



కరీంనగర్ జిల్లా: హుస్సాబాద్కు అంతర్జాతీయ స్థాయిలో యంగ్ ఇండియా ఇంటిగ్రేటెడ్ రెసిడెన్షియల్ కాంప్లెక్స్ రావడంతో విద్యా రంగంలో హుస్సాబాద్ మరింత ముందుకు తీసుకువెళతామని.. హుస్సాబాద్ నియోజకవర్గం, కరీంనగర్ మండలం, తంగలపల్లి యంగ్ ఇండియా ఇంటిగ్రేటెడ్ రెసిడెన్షియల్ పాఠశాలకు భూమి పూజ చేసుకున్నామని మంత్రి పొన్నం ప్రభాకర్ అన్నారు. ఈ సందర్భంగా శుక్రవారం ఆయన ఇక్కడ మీడియాతో మాట్లాడుతూ.. విద్యార్థి నాయకుడిగా మీ అందరి ఆశీర్వాదంతో హుస్సాబాద్ ఎమెల్త్యే ఆయి మంత్రి అయ్యానని, విద్యా , వైద్యం , టూరిజం, పరిశ్రమలు, వ్యవసాయం, ఉపాధి కల్పన అన్నింటిపై దృష్టి సరించామని చెప్పారు. జీవో 190 ద్వారా నాలుగు గురుకులాలు ఒకే కాంప్లెక్స్గా విద్యను అంతర్జాతీయ స్థాయిలో తీసుకుపోవడానికి ఏర్పాటు చేశామన్నారు. నాలుగవ తరగతి నుండి ఇంటర్మీడియట్ వరకు ఇక్కడే చదువుకునే

భవనాల నిర్మాణం జరుగుతుందన్నారు. విద్యా శాఖ ముఖ్యమంత్రి రేవంత్ రెడ్డి వద్ద ఉన్నప్పటికీ వివిధ విద్యా కార్యక్రమాల్లో తాను కూడా భాగస్వామిని అయ్యానని మంత్రి పొన్నం తెలిపారు. రాష్ట్రంలో 25 వేల పాఠశాలలకు రూ.1100 కోట్లతో మౌలిక వసతులు కల్పించామని, స్కూల్స్కు ఉచిత విద్యుత్, డ్రింకింగ్ వాటర్, శానిటేషన్ నిబ్బందికి జీతాలపై ప్రత్యేక చొరవ తీసుకోవడం జరిగిందన్నారు. దశాబ్దాలుగా ఎదురు చూస్తున్న ఉపాధ్యాయులకు19 వేల ప్రమాఫన్లు, 35 వేల బదిలీలు చేశామని, డీఎస్సీ ద్వారా 10 వేల మందికి నియామక పత్రాలు అందించామని చెప్పారు. గురుకులలో మెన్ బకాయిలు చెల్లించడంతో పాటు, అడ్డె బకాయిలు కూడా చెల్లిస్తున్నామని, రూ. 5 వేల కోట్లతో ఈ పాఠశాలల ఇంటిగ్రేటెడ్ రెసిడెన్షియల్ స్కూల్ భవనాల నిర్మాణం జరుగుతుందన్నారు. రూ.180 కోట్లతో ఒక్కో పాఠశాల నిర్మాణం జరుగుతుందని మంత్రి తెలిపారు. వచ్చే విద్యా సంవత్సరంపై ఈ పాఠశాల భవనం నిర్మాణం పూర్తి చేస్తామని, అన్ని రకాల వాతావరణానికి తగిన విధంగా ఈ భవన నిర్మాణం జరుగుతుందని మంత్రి పొన్నం స్పష్టం చేశారు. అన్ని రకాల వసతులు అంతర్జాతీయ స్థాయిలో కల్పించి తీర్చిదిద్దతామన్నారు. ఈ ప్రాంతం అంతా ఎడ్యుకేషన్ హబ్గా మారాలని.. కన్నార్పా పాఠశాల, మోడల్ స్కూల్ ఆ రోజులోనే తెచ్చామని చెప్పారు. ఇన్నోవేషన్ పార్క్ త్వరలోనే భూమి పూజ కార్యక్రమం ఉంటుందని, బస్సువార్లో కృషి విజ్ఞాన కేంద్రంకు స్థల పరిశీలన చేశామని, త్వరలోనే భూమి పూజ కార్యక్రమం చేసుకుంటామన్నారు. సర్పాయి పేటలో టూరిజం హబ్, ఎల్లమ్మ చెరువు అభివృద్ధికి రూ. 37 కోట్లు కేటాయించుకున్నామని మంత్రి పొన్నం ప్రభాకర్ తెలిపారు.

అవస్థ తీరేలా.. మురుగు వ్యవస్థ

హైదరాబాద్: మహానగరంలో మురుగునీటి వ్యవస్థను గాడిన పెట్టాలని ప్రభుత్వం భావిస్తోంది. ఇందులో భాగంగా రాజధాని తోపాటు చుట్టుపక్కల ప్రాంతాల్లో 7,200 కిలోమీటర్ల పొడవునా కొత్తగా డ్రైనేజీ వ్యవస్థను రూపొందించాలని నిర్ణయించింది. ఈ ప్రాజెక్టును ఇటీవల కేంద్ర ప్రభుత్వానికి సమర్పించింది. రెండు రోజుల కిందట కేంద్రంలోని పెద్దలను కలిసిన ముఖ్యమంత్రి రేవంత్ రెడ్డి ఈ ప్రాజెక్టును అమృతోత్ భాగం చేసి నిధులు మంజూరు చేయాలని కోరారు. కేంద్ర ప్రభుత్వం కూడా ఈ ప్రాజెక్టుపై పరిశీలన చేస్తోంది. దశలవారీగా ఈ ప్రాజెక్టును మొదలు పెట్టాలని ప్రభుత్వం నిర్ణయించడంతో అధికారులు క్షేత్రస్థాయిలో కార్యాచరణ రూపొందించారు. సమగ్ర నివేదిక..

ప్రస్తుతం మహానగరంలో 7వేల కిలోమీటర్ల పొడవున డ్రైనేజీ లైను ఉంది. వీటిలో అధిక భాగం 50 ఏళ్ల కిందట నిర్మించివే. దీంతో చిన్నపాటి వర్షానికే మురుగు రోడ్లపై పొంగుతోంది. కొత్తగా డ్రైనేజీ వ్యవస్థను నిర్మించడానికి గత ప్రభుత్వం నివేదికను రూపొందించినా నిధులు లేకపోవడంతో ఆ ప్రాజెక్టు మొదలుకాలేదు. ప్రస్తుతం పాతబస్టిలో రూ.200 కోట్లతో కొత్త డ్రైనేజీ నిర్మాణం జరుగుతోంది. మిగిలిన చోట్ల అలానే వదిలేశారు. ఈనేపథ్యంలో కాంగ్రెస్ ప్రభుత్వం



ముంబయికి చెందిన సాహా కన్సల్టెంట్ సంస్థకు డ్రైనేజీ వ్యవస్థ ఎలా ఉండాలన్న దానిపై పరిశీలించి నివేదిక ఇవ్వాలని ఆదేశించింది. సదరు సంస్థ క్షేత్రస్థాయిలో పరిశీలించి.. రాజధానిలో మురుగు రోడ్లపైకి రాకుండా ఉండాలంటే బల్దియా పరిధిలో 2,600 కిలోమీటర్ల మేర కొత్తగా డ్రైనేజీ నిర్మించాలని నివేదికలో పేర్కొంది. ఔటర్ వరకు మరో 4,600 కిలోమీటర్ల మేర భూగర్భ డ్రైనేజీతోపాటు మురుగు శుద్ధి కేంద్రాలను ఏర్పాటు చేయాలని కోరింది. ఇందుకు రూ.17,212 కోట్ల వ్యయం అవుతుందని అంచనా రూపొందించింది. కేంద్రం నుంచి కొంతమేర నిధులు అందే అవకాశం ఉందని అధికారులు అభిప్రాయ పడుతున్నారు. అవసరమైతే ఆర్థిక సంస్థల నుంచి రుణం తీసుకోవాలని ప్రభుత్వం యోచిస్తోంది.

కాల్రిలు లేకుంటే కాండంత అంద

పెద్దపల్లి : విత్తనం నుంచి కోత వరకు పంటల సాగులో నానా కష్టాలు పడుతున్న రైతులు చేతికొచ్చిన ధాన్యాన్ని విక్రయించడానికి అవస్థలు పడాల్సి వస్తోంది. అన్నదాతకు మద్దతు ధర అందించేందుకు ప్రభుత్వం ప్రతి సీజన్లో కొనుగోలు కేంద్రాలు నిర్వహిస్తున్నా మిల్లర్లు, నిర్వాహకుల చేతుల్లో మోసాలు తప్పడం లేదు. రోజుల తరబడి కేంద్రాల్లో పడిగావులు, వర్షాలు కంటి మీద కుసుకు లేకుండా చేస్తున్నాయి. వానాకాలం పరి పైర్లు కోత దశలో ఉన్నాయి. దసరా తర్వాత కోతలు ప్రారంభం కానుండగా కొనుగోలు కేంద్రాలకు సంబంధించి ప్రభుత్వం ఏర్పాట్లు చేస్తోంది. ఏటా తూకంలో కోతలు, తేమ పేరిట కొర్రలతో నష్టపోతున్న నేపథ్యంలో ఈసారిైనా ఇబ్బందులు లేకుండా ఉన్నతాధికారుల పర్యవేక్షణ పెరగాలని రైతులు కోరుతున్నారు. జాప్యంతో నష్టం అకాల వర్షాలతో ధాన్యం తడిసిపోతున్నందున కొనుగోలు కేంద్రాలను ఎత్తయిన ప్రదేశాల్లో నిర్వహించాలి. చాలా చోట్ల స్థల సమస్యతో కల్లాలను లోతట్టు ప్రాంతాల్లో ఏర్పాటు చేస్తుండటంతో రైతులు నష్టపోతున్నారు.

కొనుగోలు కేంద్రాల నిర్వహణ బాధ్యతను ఏళ్ల తరబడి ఒకరికే బాధ్యతలు అప్పగిస్తుండటంతో అక్రమాలు జరుగుతున్నాయని ఆరోపణలున్నాయి.ధాన్యాన్ని సంచి బరువుతో కలిపి 40.650 కిలోలకు తూకం వేయాల్సి ఉండగా అదనంగా 2 నుంచి 4 కిలోల వరకు వేస్తున్నారు.సకాలంలో ట్రాక్ డిట్ల ఇవ్వకుండా మిల్లర్లు జాప్యం చేస్తున్నారు. దీంతో డబ్బులు జమ కావడం లేదు. తూకం వేసిన ధాన్యం తరలింపులో జాప్యంతో సంచుల్లోనే మొలకెత్తుతోంది. గన్నీ సంచుల కొరత ఉంది. ఆడుగడుగునా మోసం

కొనుగోలు కేంద్రాల్లో ప్రమాణాలకు అనుగుణంగా ఉన్న ధాన్యాన్ని మాత్రమే తూకం వేస్తున్నారు. అయినా మిల్లర్లు తరుగు, తాలుతో కోతలు విధిస్తూ దోచుకుంటున్నారు. సీజన్ మొదట్లో అధికారుల పర్యవేక్షణ బాగానే ఉంటున్నా క్రమంగా తగ్గుతోంది. దీంతో నిర్వాహకులు, మిల్లర్లు కుమ్మత్తై రైతులను ముంచుతున్నారు. తూకంలోనూ పరుస క్రమం పాటించకుండా పలుకుబడి ఉన్న వారికి పెద్దపీట వేస్తున్నారు. రోజుల తరబడి ధాన్యం నిల్వ ఉండటంతో అకాల వర్షాలకు రైతులు నష్టపోవాల్సి వస్తోంది.

సమస్యలు లోపం ధాన్యం సేకరణలో పౌర సరఫరాలు, జిల్లా సహకార, వ్యవసాయ, రెవెన్యూ తదితర శాఖల మధ్య సమన్వయం లోపిస్తోంది. లాల్లో బస్తాలు నింపే క్రమంలో కొంత ధాన్యం రాబిపోతోంది. మిల్లర్లు తూకం వేస్తుండగా తరుగు వస్తోంది. నాసిరకం గన్నీ సంచులతోనూ రైతులు నష్టపోతున్నారు. మిల్లులకు తరలించే ధాన్యాన్ని ఎప్పటికప్పుడు దింపుకొనేలా అధికారులు చర్యలు తీసుకోవాలి. మంధని, ముత్తారం, రామగిరి, కాల్యుశ్రీరాంపూర్, పెద్దపల్లి మండలాల్లో ధాన్యం సేకరణలో జాప్యం నివారించాలి. కొర్రలు విధించిన ధాన్యాన్ని కేంద్రాల నిర్వాహకులు తమ బంధువుల పేరిట ఆన్లైన్లో సమాధు చేసి డబ్బులు దండుకుంటున్నారు. మంధని మండలం నాగేపల్లి సహకార సంఘం కొనుగోలు కేంద్రంలో కోతలు విధించి డబ్బుల చెల్లింపులో జాప్యం చేస్తున్నారంటూ రైతులు పోలీసులను ఆశ్రయించారు. నాలుగు నెలల తర్వాత డబ్బులో కోతలు విధించి చెక్కులు అందజేశారు. పెద్దపల్లి మండలం అప్పన్నపేట, రాఘవపూర్ కేంద్రాల్లో ప్రతి సీజన్లో ధాన్యం సేకరణ ఆలస్యం అవుతుండటం, రైతులు ఆందోళనకు దిగడం పరిపాటిగా మారింది. ఇక్కడ లేతట్టు ప్రాంతాల్లో కేంద్రం నిర్వహణతో కొద్దిపాటి వర్షానికే ధాన్యం తడుస్తోంది. గత ఇబ్బందులపై సమీక్షిస్తున్నాధాన్యం సేకరణలో గతంలో ఎదురైన సమస్యలను సమీక్షిస్తున్నాం. కేంద్రాల నిర్వాహకులపై నిఘా పెంచుతున్నాం. కొన్ని చోట్ల కొనుగోలు బాధ్యతలు కొత్త వారికి ఇవ్వాలని సూచిస్తున్నాం. తూకంలో మోసాలకు పాల్పడుతున్న వేట్రెడ్డిలను మూసివేసి నోటీసులు ఇస్తున్నాం.



దసరా వేళ.. సామాన్యుడు ఉక్కిరి బక్కిరి

హైదరాబాద్ : దసరా పండగ వేళ.. పాఠశాలలు సెలవులు ఇచ్చేశారు. దీంతో పిల్లలకు ఏదైనా పిండి వంట చేద్దామంటే.. ఆ పరిస్థితులు అయితే ప్రస్తుతం లేవని వలువురు తల్లిదండ్రులు ఆవేదన వ్యక్తం చేస్తున్నారు. పప్పులు ఉప్పులు రేట్లు ఆకాశాన్నంటుతున్నాయని వారు పేర్కొంటున్నారు. ఇక వంట నూనెల ధరలు సైతం భారీగా పెరిగి నలసల కాగుతున్నాయంటున్నారు. పోనిలే కూరగాయలు తీసుకు వద్దామని బజారుకు నంచి తీసుకు వెళ్లితే కిలో టమాట ధర రూ. 100, బీర, వంకాయ, బెండా, బంగాళ దుంప తదితర కాయగూరల ధరలు సైతం అదే రేంజీలో ఉన్నాయని పెదవి విరుస్తున్నారు. రూ. 500 కాగితం తీసుకుని కూరగాయల మార్కెట్కు వెళ్లితే.. పట్టుమని మూడు రకాలు కాయగూరలు రావడం లేదని ఆందోళన వ్యక్తం చేస్తున్నారు. ఇవే కాదు.. ఉల్లి, వెల్లుల్లి, అల్లం ధరలు సైతం ఇదే తరహాలో కొనసాగుతున్నాయని వారు వివరిస్తున్నారు. ఇక దసరా పండగ వేళ.. ఒక్క పచ్చి మిర్చి ధర మాత్రమే తగ్గిందని వారు చమత్కరిస్తున్నారు. కేజీ పచ్చి మిర్చి ధర రూ.30 లేదా రూ.40 మాత్రమే ఉందని వారు వివరిస్తున్నారు. అయితే పచ్చి మిర్చితో ఏ వంటకం చేసుకోలేని పరిస్థితి అయితే నెలకొందని వారు వివరిస్తున్నారు. ఏ వంట వండుకుని తినాలన్నా.. కచ్చితంగా నూనె అవసరమని వారు స్పష్టం చేస్తున్నారు. లీటర్ నూనె ప్యాకెట్ ధర భారీగా పెరిగిందని చెబుతున్నారు. ఈ తరహాలో పప్పులు, ఉప్పులు, నూనెలు ధరలు మండిపోతుంటే.. పేదలు, నిరూపేదలు, మధ్యతరగతి జీవులు బతికేది ఎట్లా అని వారు ప్రభుత్వాన్ని సూటిగా ప్రశ్నిస్తున్నారు. ఈ ఏడాది దసరా అయితే వచ్చింది.. కానీ తమకు పండగ మాత్రం రాలేదని వారు క్షియర్ కట్గా స్పష్టం చేస్తున్నారు. అన్ని రకాల వంట నూనెలు నిన్ను మొన్నటి వరకు తక్కువగానే ఉండేవన్నారు. కానీ నేడు వాటి ధరలు ఒక్కసారిగా పెరిగి పోవడం పట్ల ప్రజలు తీవ్ర ఆందోళన వ్యక్తం చేస్తున్నారు.

ఇక పండగ వేళ.. సొంత ఊర్లకు వెళ్దామన్నా.. బస్సులు, రైళ్లలో రిజర్వేషన్లు నిండుకున్నాయని వారు పేర్కొంటున్నారు. దీంతో ప్రైవేట్ బస్సులను ఆశ్రయిస్తే.. మాత్రం తమకు వీర బాదుడు తప్పదని వారు స్పష్టం చేస్తున్నారు. అయినా ఎన్నికలు అయిపోయాయి.. రాజకీయ పార్టీలు ప్రభుత్వాన్ని ఏర్పాటు చేశాయి. దీంతో తమతో ఇంకా ఈ ప్రభుత్వాలకు ఏం పని అని మధ్య తరగతి జీవులు ఓ విధమైన నిర్వేదంతో ప్రశ్నిస్తున్నారు. ఉచిత పథకాల పేరుతో కొందరికి ఏదో ఒకటి తాయలంగా ఇచ్చి.. నిత్యవసర వస్తువుల ధరలు భారీగా పెంచడం ద్వారా తమ నడ్డి విరుస్తున్నారంటూ నగలు జీవి ఆవేదనతో కూడిన ఆందోళన వ్యక్తం చేస్తున్నారు.



చిట్టాలు: నల్గొండ జిల్లా చిట్టాలలో రోడ్డు ప్రమాదం జరిగింది. హైదరాబాద్-విజయవాడ జాతీయ రహదారిపై వేగంగా దూసుకొచ్చిన లారీ డివైడర్ను ఢీకొట్టింది. దీంతో లారీపై ఉన్న డీజిల్ ట్యాంకర్ పేలి భారీగా మంటలు చెలరేగాయి. ఈ ప్రమాదంలో డ్రైవర్ బయటకు దూకి ప్రాణాలు కాపాడుకోగా.. లారీ పూర్తిగా దగ్ధమైంది. ఈ ఘటనతో హైవేపై భారీగా ట్రాఫిక్ జామ్ అయింది. పెద్ద ఎత్తున వాహనాలు నిలిచిపోయాయి.

మాది చేతల ప్రభుత్వం: మంత్రి పాంగులేటి శ్రీనివాసరెడ్డి

ఖమ్మం: విద్య, వైద్యానికి తమ ప్రభుత్వం పెద్దపీట వేస్తోందని తెలంగాణ మంత్రి పాంగులేటి శ్రీనివాసరెడ్డి అన్నారు. గత పదేళ్లలో రాష్ట్ర ప్రజలకు భారాన చేసిందేమీ లేదని విమర్శించారు. ఖమ్మం రూరల్ మండలం పొన్నకల్లో సమీకృత గురుకుల పాఠశాల భవనానికి మంత్రి శంకుస్థాపన చేశారు. ఈ సందర్భంగా నిర్వహించిన కార్యక్రమంలో ఆయన మాట్లాడారు. “పేదల పట్ల ప్రభుత్వం చిత్తశుద్ధితో పనిచేస్తోంది. నేడు రాష్ట్రవ్యాప్తంగా 28 సమీకృత గురుకుల పాఠశాలలకు శంకుస్థాపన చేస్తున్నాం. ప్రభుత్వ పాఠశాలల్లో మౌలిక సదుపాయాల కల్పనకు అమ్మ ఆదర్శ పథకం కింద రూ.657 కోట్లు కేటాయించాం.

దీఎస్సీ ద్వారా 11 వేల మందికి ఉద్యోగాలు ఇచ్చాం. గత ప్రభుత్వం స్కూళ్లు పెట్టిందే తప్ప పసతులు కల్పించడంలో విఫలమైంది. అంతర్జాతీయ ప్రమాణాలతో సమీకృత గురుకుల పాఠశాలలకు శ్రీకారం చుట్టాం. రాష్ట్రవ్యాప్తంగా అన్ని నియోజకవర్గాల్లో రూ.125 నుంచి రూ.150 కోట్లతో అద్భుతంగా స్కూళ్ల నిర్మాణం చేపడతాం. గత ప్రభుత్వం రాష్ట్రాన్ని అప్పుల పాల్గొని ప్రజల నెత్తిన భారం మోపింది. ప్రైవేటుకు దీటుగా పేద విద్యార్థులకు కార్పొరేట్ విద్య అందించేందుకు మా ప్రభుత్వం కృషి చేస్తోంది. మాటలతో కాదు.. చేతలతో చేసి చూపించే ప్రభుత్వం మాది” అని పాంగులేటి అన్నారు.



గత ప్రభుత్వం 5వేల పాఠశాలలు మూసివేసింది. సీఎం రేవంత్ రెడ్డి

కొందుర్: తెలంగాణలో ఉన్న ప్రతి విద్యార్థికి నాణ్యమైన విద్య అందించడమే ఈ ప్రభుత్వ లక్ష్యమని ముఖ్యమంత్రి రేవంత్ రెడ్డి తెలిపారు. వైద్య సదుపాయాలను మెరుగుపరిచి ఆరోగ్య తెలంగాణను అవిష్కరిస్తున్నారని. రంగారెడ్డి జిల్లా ప్లాన్ గర్ రియోజికవర్గ పరిధిలోని కొందుర్లో యంగ్ ఇండియా సమీకృత గురుకుల పాఠశాల నిర్మాణానికి సీఎం శంకుస్థాపన చేశారు. ఒక్కో స్కూల్ భవనాన్ని రూ.25 కోట్లతో 150 ఎకరాల్లో నిర్మిస్తున్నట్లు చెప్పారు. ఈ సందర్భంగా కొందుర్లో ఏర్పాటు చేసిన సభలో సీఎం మాట్లాడారు. చదువుకున్న విద్యార్థుల కొలువుల గురించి కేసీఆర్ ఎప్పుడైనా ఆలోచించారా? అని ప్రశ్నించారు. పేదలంతా గొర్రెలు, బ్రెల్లు, చేపలు పెంచుకుంటూ బతకాలని కేసీఆర్ భావించారని విమర్శించారు. “కాంగ్రెస్ పార్టీ అందరి పార్టీ, ఇది పేదల ప్రభుత్వం.

లోకసభ ఎన్నికల్లో భారానకు నున్నా సీట్లు వచ్చినా.. వారి ఆలోచనా విధానం మారలేదు. కేసీఆర్ గురుకుల పాఠశాలలకు ఎక్కడా సరైన భవనాలు నిర్మించలేదు. పేద విద్యార్థులు, చదువుకునే బడులు, హాస్టళ్లు, గురుకుల పాఠశాలలను పట్టించుకోలేదు. భారానకు మాత్రం 33 జిల్లాల్లో సీట్ల కొరతగా ఉన్నాయి నిర్మించుకున్నారు. చదువుకునే విద్యార్థులను కూడా కేసీఆర్ కులాల వారిగా విభజించారు. ఎస్సీ, ఎస్టీ, బీసీ, మైనార్టీ అంటూ వేర్వేరుగా గురుకులాలు పెట్టారు. గత ప్రభుత్వం 5వేల ప్రభుత్వ పాఠశాలలను మూసివేసింది. దీంతో గ్రామీణ ప్రాంత విద్యార్థులు విద్యకు దూరం అవుతున్నారు. కొన్నేళ్లుగా బదిలీలు, పదోన్నతులు లేకపోవడంతో టీచర్లలో అసహనం ఏర్పడింది. ఈ ప్రభుత్వం 21వేల మంది టీచర్లకు పదోన్నతులు ఇచ్చి ఒక నమ్మకం కలిగించింది” అని సీఎం వివరించారు.



లక్ష్మీపురం: కుల, మతాలకు అతీతంగా అందరినీ సమన్వయపరుచుకుంటూ ముందుకెళ్తున్నామని ఉప ముఖ్యమంత్రి భట్టి విక్రమార్క తెలిపారు.

ఖమ్మం జిల్లాలోని లక్ష్మీపురంలో యంగ్ ఇండియా సమీకృత గురుకుల పాఠశాలకు శంకుస్థాపన సందర్భంగా ఏర్పాటు చేసిన సమావేశంలో ఆయన మాట్లాడారు. అన్ని వర్గాల వారి కోసం విద్యా బుద్ధులు నేర్పేందుకు నాంది పలికామన్నారు. చదువు, వైద్యానికి ప్రభుత్వం అత్యంత ప్రాధాన్యం ఇస్తోందని చెప్పారు. విద్యా విధానంలో

విప్లవాత్మక మార్పులు తీసుకొస్తున్నామని పేర్కొన్నారు. ప్రపంచంతో పోటీపడే విధంగా తీర్చిదిద్దుతున్నట్లు తెలిపారు. “ఈ విధాన సమీకృత గురుకులాలకు రూ.5 వేల కోట్లు ఖర్చు చేస్తున్నాం.

సంకల్పం, చిత్తశుద్ధి ఉంటే సాధ్యం కానిదేదీ లేదు. వచ్చే విద్యా సంవత్సరానికి గురుకుల భవనాలు పూర్తి కావాలి. వీటిలో సకల సౌకర్యాలు పొందుపరుస్తున్నాం. ప్రభుత్వ విద్యావిధానం నిర్వహించే కాకుండా చర్చలు తీసుకుంటున్నాం. విద్యాసంస్థల విద్యుత్ బిల్లులను ప్రభుత్వమే చెల్లిస్తుంది” అని భట్టి విక్రమార్క తెలిపారు.

తెలంగాణ అంటే ఎందుకంత చిన్న చూపు.. కేంద్రానికి హాల్ శ రావు సూటి ప్రశ్న..



హైదరాబాద్: తెలంగాణ రాష్ట్రానికి కేంద్ర ప్రభుత్వం మరోసారి మొండికేయి చూపిందని బీఆర్ఎస్ మాజీ మంత్రి, సిద్దిపేట ఎమ్మెల్యే తన్నీరు హరీశ్ రావు అన్నారు. గోదావరి పుష్కరాల నిధుల కేటాయింపు విషయంలో రాష్ట్రాన్ని ప్రధాని మోదీ ప్రభుత్వం మోసం చేసిందని ఆయన మండిపడ్డారు. ఈ సందర్భంగా ట్విట్టర్ వేదికగా కేంద్ర ప్రభుత్వంపై హరీశ్ రావు విమర్శలు గుప్పించారు. మైదట్టుంటి కేంద్రానికి తెలంగాణ అంటే చిన్నచూపే అని హరీశ్ రావు అన్నారు. కేంద్ర ప్రభుత్వం గోదావరి పుష్కరాల వేడుకల నిర్వహణ కోసం ఆంధ్రప్రదేశ్కు రూ.100 కోట్లు ఇచ్చిందని, తెలంగాణ రాష్ట్రానికి మాత్రం గుండు సున్నా మిగిల్చిందని హరీశ్ రావు పైర అయ్యారు.

తెలంగాణ నుంచి 8మంది బీజేపీ ఎంపీలు, ఇద్దరు కేంద్ర మంత్రులు ఉన్నారు. ఒక్క రూపాయి సాధించలేకపోయారని ఆయన ఆగ్రహం వ్యక్తం చేశారు. రాష్ట్రానికి హక్కుగా రావాల్సిన నిధుల కోసం పోరాటం చేయడంలో బీజేపీ, కాంగ్రెస్ పార్టీలు పూర్తిగా విఫలమయ్యాయని ఆయన ధ్వజమెత్తారు. కాంగ్రెస్ ఎంపీలూ నిధుల కేటాయింపుపై మాట్లాడడం లేదని ఆగ్రహం వ్యక్తం చేశారు. అదే లోకసభలో బీఆర్ఎస్ ఉంటే రాష్ట్రానికి అన్యాయం జరిగేది కాదని ఆయన అన్నారు. కేంద్ర ప్రభుత్వం ప్రకటించిన బడ్జెట్లోనూ తెలంగాణకు సున్నా కేటాయింపులు చేశారని హరీశ్ రావు ధ్వజమెత్తారు. ఆ సమయంలోనూ తెలంగాణ ఎంపీలు నోరు మెదపలేకపోయారని ఆయన ఆగ్రహించారు. ఆంధ్రప్రదేశ్కు అడిషనల్ గ్రాంట్ కింద రూ.15,000 కోట్లను ప్రధాని మోదీ ప్రభుత్వం ఇచ్చిందని, కానీ తెలంగాణకు పూర్తిగా అన్యాయం చేశారని హరీశ్ రావు ఆవేదన వ్యక్తం చేశారు. ఏపీకి ఇచ్చారని తమకు బాధలేదని, కానీ తెలంగాణ రాష్ట్రానికి అన్యాయం జరుగుతోందనేదే తమ ఆవేదన అని చెప్పుకొన్నారు. నిధుల కేటాయింపులో కేంద్రం మొదట్టుంటే తెలంగాణకు మొండి చెయ్యే చూపిస్తోందని హరీశ్ రావు ధ్వజమెత్తారు. తమ రాష్ట్రం పట్ల ఇంత విపక్ష ఎందుకంటూ కేంద్ర ప్రభుత్వాన్ని ఆయన ప్రశ్నించారు. తెలంగాణను ఇతర రాష్ట్రాలతో సమానంగా చూడాలని, హక్కుగా రావాల్సిన నిధులను కచ్చితంగా ఇవ్వాలని మాజీ మంత్రి హరీశ్ రావు డిమాండ్ చేశారు.

గ్రూప్-3 అభ్యర్థులకు టీజీపీఎస్సీ కీలక అప్డేట్



హీరా నాగార్జున, కాండ సురేఖ అంశంపై స్పందించిన పీసీసీ చీఫ్

హైదరాబాద్, అక్టోబర్ 11: బీఆర్ఎస్ తెలంగాణ అధ్యక్షుడు కేటీఆర్ పై విమర్శలు గుప్పిస్తున్న క్రమంలో హీరో అక్కినేని నాగార్జున కుటుంబంపై చేసిన వ్యాఖ్యలను తెలంగాణ అటవీ శాఖ మంత్రి కొండ సురేఖ వెనక్కి తీసుకున్నారని పీసీసీ అధ్యక్షుడు బి. మహా్ కుమార్ గౌడ్ తెలిపారు. ఈ నేపథ్యంలో ఈ ఇష్యూ ఆ రోజే క్లోజ్ అయిందన్నారు. రేవంత్ కేబినెట్ నుంచి కొండా సురేఖను తప్పిస్తాంటూ జరుగుతున్న ప్రచారంలో ఏ మాత్రం వాస్తవం లేదన్నారు. ఈ అంశంపై పార్టీ అధిష్ఠానం సైతం ఎటువంటి వివరణ తమను కొరలేదని చెప్పారు. శుక్రవారం హైదరాబాద్లోని గాంధీ భవన్లో పీసీసీ అధ్యక్షుడు మహా్ కుమార్ గౌడ్ విలేకర్లతో మాట్లాడుతూ.. హీరో అక్కినేని నాగార్జున కుటుంబంపై కొండా సురేఖ చేసిన వ్యాఖ్యలు కావాలని చేసినవి కావని ఆయన స్పష్టం చేశారు. బీఆర్ఎస్ నేత, మాజీ మంత్రి కేటీఆర్ వైఖరి వల్లే కొండా సురేఖ అలాంటి వ్యాఖ్యలు చేయాల్సి వచ్చిందన్నారు. అయినా ఆమె అలా మాట్లాడాల్సింది కాదని ఆయన ఆభిప్రాయపడ్డారు. ఇక ఇదే అంశంలో హీరో నాగార్జున కోర్టును ఆశ్రయించారని గుర్తు చేశారు. ఈ కేసులో కోర్టు ఏం చెబుతుందో చూద్దామన్నారు. అలాగే ఫిరోజ్ ఖాన్పై ఎంబిఎం దాడి ఘటనపై సైతం పీసీసీ చీఫ్ స్పందించారు. ఎంబిఎంతో స్నేహం వేరు, శాంతిభద్రతలు వేరని ఆయన పేర్కొన్నారు. ఫిరోజ్ ఖాన్పై దాడి విషయాన్ని సీఎం రేవంత్ రెడ్డి దృష్టికి తీసుకు వెళ్లినట్లు చెప్పారు. అయితే దాడుల విషయంలో తమ ప్రభుత్వం చాలా కఠినంగా వ్యవహరిస్తుందన్నారు. అయితే ఇతర పార్టీల నుంచి వలువులు కాంగ్రెస్ పార్టీలో చేరిన నేపథ్యంలో ఆయా ప్రాంతాల్లో కొంత ఇబ్బందికర వాతావరణం ఎదురవుతుందని తెలిపారు. ఈ నేపథ్యంలో చేరికలకు ప్రస్తుతానికి బ్రేక్ వేశామన్నారు. ఇక దసరా పండగ వేళ.. రెండో విడత కార్పొరేషన్ పదవులు కేటాయించాలని ముందుగా అనుకున్నామన్నారు. కానీ కుదరలేదని చెప్పారు. అయితే దీపావళి లోపు మాత్రం రెండో విడత కార్పొరేషన్ పదవులు కేటాయిస్తామని ఆయన స్పష్టం చేశారు.

ప్రభాత సమాచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194